



ஈரோடு மாவட்டம், மொடக்குறிச்சி சட்டமன்றத் தொகுதிக்குட்பட்ட சிவகிரியில் முதலமைச்சரின் சிறு விளையாட்டு அரங்கம் அமைக்கும் பணியினை வீடுவசதி, மதுவிலக்கு மற்றும் ஆயத்தீர்வை துறை அமைச்சர் சு.முத்துசாமி துவக்கி வைத்தார். நிகழ்வில் மாவட்ட ஆட்சித் தலைவர் ச.கந்தசாமி, ஈரோடு நாடாளுமன்ற உறுப்பினர் கே.இ.பிரகாஷ், சட்டமன்ற உறுப்பினர்கள் ஈரோடு கிழக்கு வி.சி.சந்திரகுமார், மொடக்குறிச்சி சி.சுரவதி, கழக நெசவாளர் அணிச் செயலாளர் எஸ்.எஸ்.டி.ப.சச்சிதானந்தம் உள்ளிட்ட பலர் உள்ளனர்.



தமிழ்நாடு அரசின் தலைமை காகிதாச நியமனம் செய்யப்பட்டுள்ள என்.எம்.உஸ்மான் முஹ்யித்தீன் ஆலிம் பாகவி, அமைச்சர்கள் தா.மோ.அன்பரசன், மா.சுப்பிரமணியன் ஆகியோரை சந்தித்து வாழ்த்துப் பெற்றார்.

வடகிழக்குப் பருவ மழையின் உச்சகாலமான இம்மாதங்களில் எஸ்.ஐ.ஆர். நடத்துவதை தேர்தல் கமிஷன் ஒத்தி வைக்க வேண்டும்!

சென்னை, அக். 31 - இந்திய தேர்தல் ஆணையத்தின் சார்பில், தமிழ்நாடு தலைமை தேர்தல் அலுவலர் திருமதி அர்ச்சனா படநாயக், தலைமையில் நேற்று முன்தினம் (29.10.2025) எஸ்.ஐ.ஆர். நடத்துவது குறித்து நடைபெற்ற “அனைத்துக் கட்சி கருடனான ஆலோசனைக் கூட்டத்தில்”, தி.மு.க. சார்பில் அமைப்புச் செயலாளர் ஆர்.எஸ்.பாரதி - சட்டத்துறைச் செயலாளர் என்.ஆர்.இளங்கோ, எம்.பி., ஆகியோர் கலந்து கொண்டு, தமிழ்நாடு தலைமை தேர்தல் அலுவலர் திருமதி அர்ச்சனா படநாயக் அவர்களிடம் தமிழ்நாட்டில் வட கிழக்கு பருவமழையின் உச்சகாலமான இம்மாதங்களில் எஸ்.ஐ.ஆர். செயல்படுத்தவது மிகவும் சிரமம் என்பதால் எஸ்.ஐ.ஆர். நடத்துவதை ஒத்தி வைக்க வேண்டும் எனவும் எஸ்.ஐ.ஆர். உள்ள குறைகள், நடைமுறை சிக்கல்கள், தெளிவற்ற மற்றும் தவறான வழிகாட்டல்கள் அடங்கிய பின்வரும் மனுவினை தி.மு.க. சார்பில் சமர்ப்பித்தனர்.

அதன் விவரம் பின்வருமாறு:
பெறுநர், திருமதி. அர்ச்சனா படநாயக், ஐ.ஏ.எஸ்., தலைமைத் தேர்தல் அலுவலர், அரசின் செயலாளர், பொது தேர்தல்கள், 1) துறை, செயலகம், சென்னை - 600 009.

பொருள்: குறைகள் எஸ்.ஐ.ஆர். நடைமுறை சிக்கல்கள் வடகிழக்கு பருவமழை தெளிவற்ற மற்றும் தவறான வழிகாட்டல்கள் எஸ்.ஐ.ஆர். ஒத்தி வைப்பு - தொடர்பாக

குறிப்பு: 1. எண்.23/2025 ERS (தொகுதி. I) நாள் 27.10.2025 2. கடிதம் எண்.5000/Elc I/ 2025 26 நாள் 27.10.2025

கீழே கையொப்பமிட்ட ஒவ்வொரு அரசியல் கட்சியும் நேரடியாக சொன்ன கருத்துக்களுடன் இந்த எழுத்துப்பூர்வ பிரதிநிதித்துவத்தையும் கூட்டாக அளிக்கிறோம். இந்த பிரதிநிதித்துவத்தை, இந்தியத் தேர்தல் ஆணையத்திற்கு தேவையான நடவடிக்கைக்காக முறையாக அனுப்பவும் உங்களிடம் கேட்டுக்கொள்கிறோம்.

இந்தியத் தேர்தல் ஆணையம் இந்த பிரதிநிதித்துவத்தை சரியான கண்ணோட்டத்தில் பரிசீலித்து, நாட்டின் ஜனநாயகத்தை நிலைநிறுத்த முடிவுகளை எடுக்க வேண்டும் என்று கேட்டுக்கொள்கிறோம்.

தகுதியுள்ள வாக்காளர்கள் நீக்கப்படும் வாய்ப்பு!

முதலில், இந்தியத் தேர்தல் ஆணையத்தின் மீது நாங்கள் எந்த குற்றச்சாட்டையும் சுமத்தவில்லை என்பதை தெளிவுபடுத்துகிறோம். ஆனால் தேர்தல் செயல்முறையின் பங்குதாரர்கள் மற்றும் மக்கள் பிரதிநிதிகளாக, இந்த எஸ்.ஐ.ஆர் நடத்துவதில் உள்ள நடைமுறை சிக்கல்களையும், பெரும் எண்ணிக்கையிலான தகுதியுள்ள வாக்காளர்கள் நீக்கப்படு

எஸ்.ஐ.ஆரில் உள்ள குறைகள் - நடைமுறைகளை சுட்டிக்காட்டி - தலைமைத் தேர்தல் அலுவலரிடம் தி.மு.க. சார்பில் ஆர்.எஸ்.பாரதி - என்.ஆர். இளங்கோ எம்.பி. மனு!

வதற்கான வாய்ப்புகள் மற்றும் பெரும் எண்ணிக்கையிலான தகுதியற்ற வாக்காளர்கள் சேர்க்கப்படுவதற்கான வாய்ப்புகளை எடுத்து சொல்ல கடமை பெற்றிருக்கிறோம். அரசியலமைப்புச் சட்டம் 324இன் கீழ் அதிகாரம் பெற்ற இந்தியத் தேர்தல் ஆணையம், அரசியலமைப்புக் கடமையை செய்வதன் மூலம் மற்றும் அரசியலமைப்பு நெறிமுறையுடன் எங்கள் என்ன கருத்துக்களை மிகுந்த பொறுப்புடன் மதிப்பீடு செய்யும் என்று நம்புகிறோம். எந்த ஜனநாயகத் தேர்தலுக்கும் அடிப்படைக் கூறாக இருக்கும் சுத்திக்கப்பட்ட வாக்காளர் பட்டியலை வைத்திருப்பதற்கான எந்த நடவடிக்கையையும் கீழே கையொப்பமிட்ட அரசியல் கட்சிகள் முழு மனதுடன் ஆதரிக்கின்றன என்பதையும் பதிவு செய்கிறோம்.

சிறப்புத் தீவிர திருத்தம் தொடர்பாக எங்கள் கவலைகள்

I. தெளிவற்ற மற்றும் தவறான வழிகாட்டல்கள்

A. ஆதார்:

முதல் குறிப்பில் குறிப்பிடப்பட்ட கடிதம், 24.06.2025 அன்று வெளியிடப்பட்ட உத்தரவு மற்றும் வழிகாட்டுதல்களின் அடிப்படையில் தமிழ்நாடு உட்பட சில மாநிலங்கள் மற்றும் யூனியன் பிரதேசங்களில் எஸ்.ஐ.ஆர் நடத்த ஆணையம் முடிவுசெய்துள்ளது என்று கூறுகிறது. அந்த கடிதத்தின் பத்தி 2.b.இல், “ஆதாரம், 09.09.2025 தேதியிட்ட கடிதம் எண். 23/2025ERS/Vol.II மூலம் வெளியிடப்பட்ட ஆணையத்தின் வழிகாட்டுதல்” என்று குறிப்பிடப்பட்டுள்ளது. அந்த கடிதம் உச்சநீதிமன்றத்தின் உத்தரவுக்கு இணங்க ஆதாரை 12வது ஆவணமாக கருதுவதற்கான அறிவுறுத்தல்களைப் பின்பற்றி, ஆதார் குடியரிமைக்கான ஆதாரமாக ஏற்றுக்கொள்ளப்படவில்லை என்றும், இது ஏற்கனவே ஒரு நபரின் அடையாளத்தை நிறுவுவதற்கு பட்டியலிடப்பட்ட ஆவணம் என்றும் மட்டுமே கூறுகிறது. இருப்பினும், சில கூழ்நிலைகளில் ஆதாரை விலக்கக்கூடிய எந்த வழிகாட்டுதல்களும் அந்த கடிதத்தில் குறிப்பிடப்படவில்லை. இந்த பின்னணியில், முதல் குறிப்பில் குறிப்பிடப்பட்ட அறிவிப்பில் இணைப்பு III இல், ஆதாரை சேர்க்கும் போது பின்வருமாறு குறிப்பிடப்பட்டுள்ளது என்பது மிகவும் ஆச்சரியமாக உள்ளது:

12. For Aadhaar, the Commission's directions issued vide letter No.223/2025 -- ERS/Vol.II dated 09.09.2025 (Annexure - III) shall apply.

பயன்படுத்தப்பட்ட சொற்றொடர் நிச்சயமாக சாதாரண விவேகமுள்ள மனிதனின் மனதில் ஆதார் சில வரம்புகளுடன்

அடையாளமாக ஏற்றுக்கொள்ளப்படும் என்ற சந்தேகங்களை எழுப்புகிறது. இந்த அறிவிப்பு ECI இன் 09.09.2025 தேதியிட்ட கடிதத்தை அணுக முடியாத சாதாரண மனிதருக்கு வெளியிடப்படுகிறது. எண்ணிக்கை படிவத்துடன் வழங்கப்படும் சாதாரண மனிதருக்கு எந்த கூழ்நிலையில் ஆதார் அடையாள ஆதாரமாக எடுக்கப்படும், எந்த கூழ்நிலையில் எடுக்கப்படாது என்பது பற்றி எத்தனை சந்தேகங்கள் இருக்கும். எனவே, இணைப்பு III ஆதாரை எந்த நிபந்தனையும் இல்லாமல் உருப்படி எண்.12 ஆக குறிப்பிட வேண்டும்.

B. ஆவணங்கள் கணக்கீடு படிவம் (Enumeration Form)

குறிப்பில் 1வது இடத்தில் உள்ள அறிவிப்பின் பத்தி 2 (c) கூறுவது:

d. No document is to be collected from electors during the Enumeration Phase

இணைப்பு III பின்வருமாறு எடுக்கப்பட்டுள்ளது:

வாக்காளர்கள் தங்கள் பெயரையும் சம்பந்தப்பட்ட உறவினர்(கள்) பெயரையும் முந்தைய எஸ்.ஐ.ஆர் தேர்தல் பட்டியல்களில் <https://voters.eci.gov.in/> இல் சரிபார்த்து எண்ணிக்கை படிவத்தில் விவரங்களை அளிக்கலாம். உதவிக்கு, வாக்காளர்கள் சம்பந்தப்பட்ட BLOக்களுடன் தொடர்பு கொள்ளலாம். எண்ணிக்கை படிவத்தில் அளிக்கப்பட்ட முந்தைய எஸ்.ஐ.ஆர் தேர்தல் பட்டியல் விவரங்கள் கிடைக்காத அல்லது தரவுத்தளத்துடன் பொருந்தாத வாக்காளர்களுக்கு ERO அறிவிப்பு வெளியிடுவார். அறிவிப்பைப் பெற்றவுடன், வாக்காளர் பின்வரும் வகைகளில் அடிப்படையில் ஆவணங்களை அளிக்க வேண்டும்:

• 01.07.1987க்கு முன் இந்தியாவில் பிறந்திருந்தால்

• கீழே கொடுக்கப்பட்ட பட்டியலில் இருந்து, தனக்காக, பிறந்த தேதி மற்றும்/அல்லது பிறந்த இடத்தை நிறுவும் எந்த ஆவணத்தையும் அளிக்கவும்.

• 01.07.1987 மற்றும் 02.12.2004 இடையே இந்தியாவில் பிறந்திருந்தால்

• கீழே கொடுக்கப்பட்ட பட்டியலில் இருந்து, தனக்காக, பிறந்த தேதி மற்றும்/அல்லது பிறந்த இடத்தை நிறுவும் எந்த ஆவணத்தையும் அளிக்கவும்.

• 02.12.2004க்கு பிறகு இந்தியாவில் பிறந்திருந்தால்

• கீழே கொடுக்கப்பட்ட பட்டியலில்

இருந்து, தனக்காக, பிறந்த தேதி மற்றும்/அல்லது பிறந்த இடத்தை நிறுவும் எந்த ஆவணத்தையும் அளிக்கவும்.

• கீழே கொடுக்கப்பட்ட பட்டியலில் இருந்து, தனக்காக, பிறந்த தேதி மற்றும்/அல்லது பிறந்த இடத்தை நிறுவும் எந்த ஆவணத்தையும் அளிக்கவும்.

• கீழே கொடுக்கப்பட்ட பட்டியலில் இருந்து, தனக்காக, பிறந்த தேதி மற்றும்/அல்லது பிறந்த இடத்தை நிறுவும் எந்த ஆவணத்தையும் அளிக்கவும்.

• பெற்றோரில் எவரேனும் இந்தியர் அல்லாதவராக இருந்தால், உங்கள் பிறந்த நேரத்தில் அவரது/அவளின் செல் லுபடியாகும் பான்போர்ட் மற்றும் விசாவின் நகலை அளிக்கவும்.

• இந்தியாவிற்கு வெளியே பிறந்திருந்தால் (வெளிநாட்டில் உள்ள இந்திய தூதரகத்தில் வெளியிடப்பட்ட பிறப்பு பதிவு ஆதாரத்தை இணைக்கவும்)

a. ஒரு வாக்காளர் எப்போது ஆவணங்களை சமர்ப்பிக்க அழைக்கப்படுவார்?

b.எந்த சட்டம்/விதியின் விதிமுறையின் கீழ் ERO வாக்காளருக்கு ஆவணம் சமர்ப்பிக்க அறிவிப்பு வெளியிடுவார்?

c. ஆவணத்தை சமர்ப்பிக்க எவ்வளவு காலக்கெடு இருக்கும்?

d. அறிவிப்பின் வடிவம் என்னவாக இருக்கும்?

e. அறிவிப்பை யார் வழங்குவார்?

எந்த ஊடகம் மூலம்?

மேற்கண்ட ஐந்து அடிப்படை கேள்விகளுக்கு

எஸ்.ஐ.ஆர் தொடங்குவதற்கு முன் பதிலளிக்கப்பட வேண்டும்.

II. எண்ணிக்கை தொடர்பான நடைமுறை சிக்கல்கள்

(i) எண்ணிக்கை காலம் 4.11.2025 முதல் 4.12.2025 வரை நிர்ணயிக்கப்பட்டுள்ளது. இது தமிழ்நாட்டில் வடகிழக்கு பருவமழையின் உச்சகாலம்:

இந்த காலத்தில் கனாமழை மற்றும் மோசமான வானிலை எதிர்பார்க்கப்படுகிறது. தமிழ்நாடு வாக்காளர்கள், அவர்களில் பெரும்பாலோர் விவசாயிகளாக இருப்பதால், எண்ணிக்கை படிவங்களைப் பெற, நிரப்பி, திருப்பி அளிக்க நேரம் கிடைக்காது.

இந்த செயல்முறையில் பெரும் எண்ணிக்கையிலான வாக்காளர்கள் நீக்கப்படுவார் என்ற நியாயமான அச்சம் உள்ளது. வருவாய்த் துறையும் கனாமழை / வெள்ளத்தால் எழும் கூழ்நிலைகளை கையாள்வதில் ஈடுபட்டிருக்கலாம். இது வாக்காளர் பட்டியலின் நோக்கமுள்ள சுத்திகரிப்பை பாதிக்கும்.

(ii) உரிமைகோரல்கள் மற்றும் ஆட்சேபணைகளை தாக்கல் செய்வதற்கான காலம் 09.12.2025 முதல் 08.01.2026 வரை நிர்ணயிக்கப்பட்டுள்ளது.

கிறிஸ்துமஸ் விடுமுறைகள் 24.12.2025 முதல் 01.01.2026 வரை இருக்கும்: விடுமுறைக்கு திட்டமிடும் மக்கள் உரிமைகோரல்கள்

மற்றும் ஆட்சேபணைகளை தாக்கல் செய்ய 10 நாட்களை இழப்பார்கள்.

(iii) 09.12.2025 மற்றும் 31.01.2026 இடையேயான காலம் உரிமைகோரல்கள் மற்றும் ஆட்சேபணைகளை தாக்கல் செய்வதற்கான காலத்தின் பெரும்பகுதியை உள்ளடக்கியது. இந்த இரண்டு கட்டங்களில் வெளிப்படையான ஒன்றுடன் ஒன்று முரணாக உள்ளது. உண்மையில், ERO க்கள் 09.12.2025 முதல் 08.01.2026 வரை உரிமைகோரல்கள் மற்றும் ஆட்சேபணைகளைப் பெற்று உத்தரவு பிறப்பிக்க வேண்டும்.. 09.12.2025 மற்றும் 31.01.2026 இடையேயான காலம் பொங்கல் பண்டிகை காலத்திலும் அடங்கும். தமிழ்நாடு மக்கள் பொங்கல் பண்டிகையை மிகுந்த எழுச்சியோடு கொண்டாடுகிறார்கள். பொங்கல் திருநாள் தமிழர்களின் உணர்வுகள் மற்றும் நம்பிக்கையுடன் நெருக்கமாக தொடர்புடையது: அவர்கள் அறிவிப்புகளுக்கு இணங்கி, விசாரணைகளில் கலந்துகொண்டு, சரிபார்ப்பு செயல்முறையை முடிப்பார்கள் என்று எதிர்பார்ப்பது நிச்சயமாக தமிழ் மக்களின் உணர்வுகளுக்கு எதிராக செயல்படுவதாகும்.

(iv) இணைப்பு III இல் ஆவணம் எண் 13 குறிப்பிடப்பட்டுள்ளது பின்வருமாறு:

13. Extract of the electoral roll of Bihar SIR with reference to 01.07.2025

இவ்வாறு அம்மனுவில் கூறப்பட்டுள்ளது.

திராவிட இயக்க தீரர்கள் நினைவு நாள்

குன்றத்தூர் தி.ந. சம்பந்தம் அக்டோபர் 31 (1977)



செங்கற்பட்டு மாவட்டக் கழகச் செயலாளராகப் பொறுப்பேற்று பணியாற்றியவர்.

கழகம் நடத்திய பல்வேறு அறப்போராட்டங்களில் பங்கேற்று சிறை சென்றவர்.

பேரறிஞர் அண்ணா, தலைவர் கலைஞர் ஆகியோரது அன்பை பெற்றவர்.

இறுதிமூச்சுவரை கழகப் பணியாற்றிய பகுத்தறிவுப் பண்பாளர்.

தலைமைக் கழகம் தி.மு.க.



சேலம் வடக்கு சட்டமன்றத் தொகுதியின், ஒருங்கிணைப்பாளர், பாக முகவர்கள், BLA2, புத் டிஜிட்டல் ஏஜன்ட், புத் கமிட்டி உறுப்பினர்கள் அடங்கிய கூட்டம் மாவட்டச் செயலாளர், அமைச்சர் இரா. இராஜேந்திரன் தலைமையில் பரிநிதி அளிக்கப்பட்டது. இக்கூட்டத்தில் மாவட்ட நிர்வாகிகள், ஜி.கே.சபாசு, மு. கார்த்திகேயன், தலைமைச் செயற்குழு சிராஜேந்திரன், கே.டி. மணி, மேயர் ஆராமச்சந்திரன், தொகுதி பொறுப்பாளர்கள் பி.ஏ.ஆர்.இளங்கோவன், பட்டர். விவேக், பாரகபதி, கே.ஆர்.முருகன், சா.சுப்பிரமணியன், எஸ்.பூபதி ஆகியோர் கலந்து கொண்டனர்.